



കേരള സർക്കാർ  
Government of Kerala  
2021



Regn. No. KERBIL/2012/45073  
dated 5-9-2012 with RNI

Reg. No. KL/TV(N)/634/2021-2023

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്

PUBLISHED BY AUTHORITY

വാല്യം 10 } Vol. X }	തിരുവനന്തപുരം, ചൊവ്വ Thiruvananthapuram, Tuesday	2021 സെപ്റ്റംബർ 14 14th September 2021 1197 ചിങ്ങം 29 29th Chingam 1197 1943 ഭാദ്രം 23 23rd Bhadra 1943	നമ്പർ } No. }
			36

## PART IV

### Private Advertisements and Miscellaneous Notifications

**കോഴിക്കോട് മുനിസിപ്പൽ കോർപ്പറേഷൻ****വിജ്ഞാപനം**

നമ്പർ കെ2-847/2015.

2021 ജൂലൈ 9.

കേരള തെരുവ് കച്ചവട (ജീവനോപാധി സംരക്ഷണവും തെരുവ് കച്ചവട നിയന്ത്രണവും) ചട്ടം 2018 [സ.ഉ. (പി) നമ്പർ 15/2018/തസ്വഭവ തീയതി 12-3-2018] അദ്ധ്യായം-2 ചട്ടം-5 പ്രകാരം ടൗൺ വെൻഡിങ് കമ്മിറ്റി അഥവാ നഗരതെരുവ് കച്ചവട സമിതിയിലേക്ക് പ്രതിനിധികളെ തെരഞ്ഞെടുക്കുന്നതിന് വേണ്ടി നഗരസഭയുടെ തെരുവ് കച്ചവട തിരിച്ചറിയൽ കാർഡ് അനുവദിച്ചു നൽകിയ അംഗങ്ങളെ ഉൾപ്പെടുത്തി തെരഞ്ഞെടുപ്പ് നടത്തുവാൻ തീരുമാനിച്ചു. 2014-ലെ തെരുവ് കച്ചവട നിയമത്തിലും 2018-ലെ ചട്ടത്തിലും പ്രതിപാദിച്ചിരിക്കുന്ന ചുമതലകൾ, കൂടാതെ തെരുവ് കച്ചവടക്കാരുടെ ജീവനോപാധി സംരക്ഷണവും പുനരധിവാസവും ആണ് നഗര തെരുവ് കച്ചവട സമിതിയുടെ ചുമതല.

കോഴിക്കോട് മുനിസിപ്പൽ  
കോർപ്പറേഷൻ.

(ഒപ്പ്)  
സെക്രട്ടറി.

**വിശദീകരണക്കുറുപ്പ്**

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

തെരുവ് കച്ചവടക്കാരുടെ ജീവനോപാധി സംരക്ഷിക്കുന്നതിനും നഗരങ്ങളിലെ തെരുവ് കച്ചവടം ബാഹ്യ ശക്തികളെ ഒഴിവാക്കി നഗരസഭകളുടെ നിയന്ത്രണങ്ങളിലേക്ക് കൊണ്ടുവരുന്നതിനുമായി 2014-ൽ ഇന്ത്യൻ പാർലമെന്റ് തെരുവ് കച്ചവട (ജീവനോപാധി സംരക്ഷണവും തെരുവ് കച്ചവട നിയന്ത്രണവും) നിയമം പാസ്സാക്കുകയുണ്ടായി. ഈ നിയമം വിഭാവനം ചെയ്യുന്നതനുസരിച്ച് സംസ്ഥാന സർക്കാർ 2018 മാർച്ച് 12-ാം തീയതിയിൽ തെരുവുകച്ചവട ചട്ടം വിജ്ഞാപനം ചെയ്തിട്ടുള്ളതാണ്. തെരുവ് കച്ചവടക്കാരുടെ ക്ഷേമവും ജീവനോപാധിയും ഉറപ്പുവരുത്തുന്നതിനും, പുനരധിവാസത്തിനും വേണ്ടിയാണ് നഗരസഭാതലത്തിൽ നഗര തെരുവ് കച്ചവട സമിതി നിലവിൽവന്നിട്ടുള്ളത്. തെരുവ് കച്ചവട ചട്ടം അദ്ധ്യായം 2 ചട്ടം (5) പ്രകാരം പ്രസ്തുത സമിതിയിലേക്ക് തെരുവ് കച്ചവടക്കാരുടെ 9 പ്രതിനിധികളെ തിരഞ്ഞെടുപ്പിലൂടെ കണ്ടെത്തുന്നതിനായി തിരഞ്ഞെടുപ്പ് നടത്തുവാൻ നഗരസഭ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ച് കൊണ്ടുള്ളതാണ് ഈ വിജ്ഞാപനം.